

መድረኻዊ ለውጢ የድሊሎ

ጉጅለ ህግደፍ ዝተመስረተሉ ምክንያት ንምክልኻል ዶባት፣ ንምክባር ልዕላውነት፣ ንሰላምን ልምዓትን ሃገር ዘይኮነስ መደልደል ስልጣን ውልቀ መላኺ ኢሳያስ ንምኳን ኢዩ ተመስሪቱ። ገለ ሃገራውያን ግጉይ ስርዓት ምኳኑ ብኣግኡ ዝተረድኡ ኣይፋለን ኢሎም ንመደባት ህግደፍ ገባቲ

ስርዓትዩ ኢሎም ክምጉቱ ከለዉ ገለ ድማ ዋላ ንጹርን ርኡይን ጉድለታት እንዳተፍጸመከሎ ነታ ሓደ ጊዜ ኣሳጉማና ኣካይዳ ኣባጎብዩ ኢሉ ዝጨራሐ ጭርሖ ሓዞም ነቲ ኩሉ ኣብ ልዕሊኦም ዘዘውትሮ ኣነነትን ንዕቀትን ሓሳረ-መከራ ተጻዊሮም ብዘይፍቶት ንጭርሖ ጉዕዞ ኣባጎብዩ ሪዒሞም ወርቓዊ ጊዜኦምን ገንዘባምን ኣብ ቁምነገር ከምዘይ ውዕል እንዳፈለጡ ናብ ኢድ ገባቲ ኣሕሊፎም ሂቦም ኢዮም። ስባት ክእሰሩ ክለዉ፣ ኣብያተ ማእሰርትታት ክህነጽ ከሎ፣ ሃገራዊ ኣገልገሎት ንዘይተወሰነ ጊዜ ክቕጽል ከሎ፣ ስደት መንእሰያት ክውሕዝ ከሎ፣ ሃገርዊ ቁም ብዘይምትግባሩ ሕግን-ፍትሕን ከምዝጎደለ ዓይኖም እንዳርኣዮ፣ እዝኖም እንዳሰምዔ ኣይፈልጡንዮ ም ክትብል ጉዳም ነገር ዘስደምምዩ።

ህዝቢ ከይርህዎ፣ ኣቐዲሙ ሰራሕተኛታት ካብ ስራሕ ጸልጺሉ፣ ኣብያተ ዕዮ ዓጽዩ፣ ሰበስልጣን ካብ መዝነቶም ኣውራዳ ኣደስኪሉ ሞራሎም ከምዝትንከፍ ገይሩ። ነቲ ብገርሂ ልቡ ግንባረይ፣ መንግስተ ይ እንተደልደለለይ ኢዮ ዝኸብር፣ ታሪኽ ጀጋኑ ኣኸቢረ ሕድሮም ክፍጽምዮ ዝበለ ኣካል ድማ ብጉርሕን-ሸርሕን ዘይትግበር በብዓመቱ ሓድሽ ሓድሽ ዝቀያየር ናይ ሓሶት መብጻዓታት ብምዝውታር ከምዝስልኪ ተገይሩ ኢዩ።

እንባርከስ ካብቶም ብዙሓትን መረርትን ጸረ ህዝብን ሃገርን ብጉጅለ ህግደፍ ዝተፈጸሙና ክልተ ናይ ክሕደት ነገራት ከዛኻኸር እደሊ።

1. ናይ 1998-2000 ዓ.ም. ኣብ መንጎ ኤርትራን - ኢትዮጵያን ዝተወለዔ ናይ ዶብ ውግእ፣

ብወገን መንግስቲ ኢትዮጵያ ብመሰረት መንገስታዊ ትካላት ዝተፈጸመ ኩሉ ንኣገልግሎት ዓውደ ውግእ ዘድሊ ስንቅን-ዕጥቅን ኣካቲቱ፣ ብናይ ወጻኢ ሃገራት ኣማኸርትን ናይውግእ ሓንጻጽትን ተደጊፉ ክወርር ከሎ፣ ብወገን ስርዓት ህግደፍ ግን ኣድለይቲ ወተሃደራዊ ምድ ላው ኣይተገብረን ጥራይ ዘይኮነስ ነቶም ብጅግንነት መሪሖም ነጻነት ዘምጸኡ ጀጋኑ ትጋተ ልቲ ንጎኒ ዳሲዩ ብምሕላፍ ተጻራርነቱ ኣመስኪሩ ኢዩ። ናይዚ ውጽኢት ድማ ኣብ ውሽጢ

ዝነብር ህዝብና ትዛናቢሉ፣ ቅርጽታትና ተፈንቂሉ፣ ንብረትና ተዘሚቱ፣ ከብትና ትዘረፈን ብምልኡ ህዝቢ ኣብ ዘይንቡር ጓሂ ኣትዩ። ተናዊጹ ከም ዝነበረ እዝክር።

ኣብ መወዳእታ ግና ጅግና ሰራዊትና ንመሬትና ንስዋኣላ ንጸላኢ ኣሕሊፍና ኣይንህብን ስለዝበለ ብዓወት ደምዲምዎ። ሳዕቤን ናይዚ ኩሉ ክሰራታት ገምጊምና ብሓዲሽ መንፈስን ጽቡቕ ራእይን ንልምዓት ሃገር ንበገስ፣ ከዓውተና ዝኸእል ህዝቢ ዝጠልቦ ሕቶታት ይሰማዕ ዝበሉ ሰበስልጣን መንግስቲን ነቶም ልሳን ህዝቢ ዝኸኑ ጋዜጣታትን ዘይስሞም ብመሃብ ብትእዛዝ ውልቀ መላሽን ካድራቱን ተኣሲሮም ክሰብ ሎሚ ኣብ ቤት ማእሰርቲ ኣልዉ።

2. ቀዳማይ ፕራይም ምኒስተር ኢትዮጵያ ዶክተር ኣቢይ ኣብ ስልጣን ምስ መጽኡ ጉዳይ ዶብ ኢትዮ-ኤርትራ ብዘይ ቅድመ ኩነት ብውሳኔ ውዕል ኣልጀርስ ክፍታሕዩ ዝብል ቃል ምስ ኣቃልሉ ዲክታቶር ኢሳይያስ ባህሪ ካብቲ ተሓቢኡዎ ዝነበረ በዓቲ ብስገኣት ተባራ ቢሩ ደላይ ሰላም ክመስል ብዘይ ልቡ ሓንሳብ ምርሐና ብኸልእ ሸንሽ ድማ ናይ ተምበርካ ሽነት ናይ ኣካላት ዘረባ ምልክታት ክህብ እንሓንሳብ ድማ ልቡ ክሃርም ፈኹስኮስ ክብልን ብሃታሃታ ህዝቢ ዘይፈልጦ ግሉጽነት ዘይብሉ ውዕላት ክፈራረም ይረኡ ኣሎ።

እንበኣርከስ ነዚ ጠገለ ዝጎደሎ ዝኸይድ ዘሎ ነገራት ደንጽዩካ ትም ተዓሂድካ ትም ምባል ዘይኮነስ ንኩነታት ብትዕግስቲ ኣስተብሂልካ ግቡእ መልሲ ክትህብ ይግባእ። ስለዚ ደላይ ፍትሒ ዝሓለፈ ዓመታት ዝተጠቐምካሉ / ዝሰራሕካሉ ኩሉ ቃልሲ መስተርህዮ ስለ ዘይተረኸበሉ ብሓዲሽ ናይ ስርርዕ ለውጢ ኣገባብ ቃልሲ ክትጅምር ትሕተት ኣሎኻ።

ንኣብነት፣

1. ኣብ ዝሃለዉ ይሃልዉ ናይ መምህራን
2. ኣብ ዝሃለዉ ይሃልዉ ናይ ሓኻይም
3. ኣብ ዝሃለዉ ይሃልዉ ናይ መንእሰይ
4. ኣብ ዝሃለዉ ይሃልዉ ናይ ምሁራት
5. ኣብ ዝሃለዉ ይሃልዉ ናይ ስነጥበባውያን
6. ኣብ ዝሃለዉ ይሃልዉ ናይ ሓበሬታ
7. ኣብ ዝሃልዎ ይሃልዎ ናይ ደቅንስትዮ

8. ኣብ ዝሃለው ይሃልዉ ናይ ስፖርተኛታት

9. ኣብ ዝሃለው ይሃልዉ ናይ ነጋዶ

ኣብ ዝሃለው ይሃልዉ ናይ ኣምበሳደራት

ኣብ ዝሃልዉ ይሃልዉ ናይ ተጋደልቲ ነበር ወዘተ..... ክግበር ይግባእ።

መረዳእታ፣ ሰብ ሓደ ተመክሮ ስለዝኾኑ ብቐሊሉ ሓሳብ ንሓሳብ ክረዳድኡ ስለዝኾኑ።

ድሕሪ ስርርዕ ኩሉ ከከም ብዝሉ ንዕኡ ዝውክሉ ሰባት መሪጫ ይሰድድ፣

ሓደ ማእከላዊ ቦታ ተመሪጹ ድማ ናይ ኩሎም ወከልቲ ኣኼባ ይካየድ፣

ካብ ኩሎም ኣኸበኛታት ሓደ ጥርኑፍ ስራሕ ኣካያዲ ናይ ፖለቲካ መሪሕ ይምረጽ፣ ምሉእ ስልጣን ተቐቢሉ ኩሉ ስራሕት ጉዳይ ሃገር፣ ምስ ሃገራት ዓለም፣ ማሕበራት ዓለም ኣላልዩ ጸገም ህዝቢን ሃገርን ብዕቅብ ሒዞ መፍትሒ ከናዲ። ቀንዲ መፍትሒ ጸገምና ክኸውን ዝኾኑል ድማ

እቶም ኣብ ታሕታይ ስርርዕ እንርከብ ሕዝቢ ብልቢ ንላኡኻትና ኣሚንና ምእዙዛትን ተቆጻጸርትን ክንከውን ኣሎና። መሪሕ ኣካል ድማ ወዓል ሕደር ዘየድልዮ ስራሕ ስለ ዘለዎ ክጽዕር ኣለዎ። ኩሎም ስርርዓት በብውግኖም ሓያል ስራሕት ክፍጽሙ ናይ ኩላትና ትጽቢት ክኸውን ከሎ ሰብ

ጸጋ ነጋዶ ድማ ብፍላይ ብብገዜኡ ንስርሖም ዝምልከት ሓበሬታን ዘተኣማምን ኣስተምሕሮን ክወሃቦም ኣለዎ። ረብሐ ሃገር ረብሓኦም ምኽኒ ተርዲኦም ድማ ብዙሕ ሓገዝ ከበርክቱ ይኸእሉ ኢዮም.

መንእሰይ ውን ኣብ ስልጣን ዝመጽኣሉ ኩነታት ክፍጠር ኣለዎ።

መዘከርታ፣ ኣቱም ደገፍቲ ስርዓት ህግደፍ ዝነበርኩም እሞ በዚ ሕጂ ኣብ ሃገርና ዝግበር ዘሎ ኩነታት ተናዊጽኩም እትቐደሙ ዘለኹም ንቃልሲ ኣብ ዝኾነ ጊዜ ከም እትጽንበሮ ኣሚንኩም እዚ ጉዳይ ንኹሉ ወዲ ሃገር ብሓደ ስለዝምልከቶ ኣብ ዝኾነ ናይ ስርርዕ ቦታ ካብዘም ኣብ ላዕሊ ሰፊሮም ዘለዉ ክትካፈሉ ሓላል ኢዩም ቦታኹም ኣለሊኹም ብሓዲሽ መንፈስ ብሓዲሽ ደም ንድሕነትን ዓወትን ኩልና ኣብኡ ዕሰሉ።

ኣቱም ክሳብ ሎሚ እዚ ኩሉ ዝኸይድ ዘሎ ጸገም እንዳተዓዘብኩም በቲ ብላዕሊ መዓር ኣብ ውሽጡ ዕረ ዝተለጠፈ ኣስተምህሮ ብውሑዳት ፍሉያት ካድራት ህግደፍ ዓዊንኩም

ደገፍኩም እትህቡ ዘሎኹም ድማ ኩሉ እትገብርዎ ዘለኹም ጌጋታት ተሪዲእኩም ለቢምኩም ኣብ ካሕሳ ህዝቢ የውዕልኩም።

ኩላትና ደቂ ሃገር ምእንቲ ህዝብናን ሃገርናን ጽቡቕ ክንሰርሕ ልቦና ይሃቦና፤

ዘለኣለማዊ ክብርን ዝኸርን ንስዑኣትና፤

ገብረዝጊ ኣፈወርቂ